

ಇ) ಕ್ಯಾಪಿಟೇಷನ್ ಶುಲ್ಕವನ್ನು ರದ್ದು ಮಾಡುವೇಕೆಂದು ರಾಜ್ಯದ ವಿದ್ಯಾರ್ಥಿಗಳು ಮತ್ತು ಪೋಷಕರು ಒತ್ತಾಯ ಮಾಡುತ್ತಿರುವುದು ಸರ್ಕಾರದವರಿಗೆ ತಿಳಿದಿದೆಯೇ ;

ಈ) ಈ ಕ್ಯಾಪಿಟೇಷನ್ ಶುಲ್ಕವನ್ನು ರದ್ದು ಮಾಡಲು ಸರ್ಕಾರದವರು ನಿರ್ಧರಿಸಿದ್ದಾರೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಮಂತ್ರಿಗಳು) :—

ಅ) 8

ಆ) ಬಂದಿದೆ.

ಇ) ತಿಳಿದಿದೆ.

ಈ) ಕ್ಯಾಪಿಟೇಷನ್ ಶುಲ್ಕವನ್ನು ಹಂತ ಹಂತವಾಗಿ ಎಂದರೆ ಮುಂದಿನ ಐದು ವರ್ಷಗಳಲ್ಲಿ ರದ್ದು ಮಾಡಲು ಸರ್ಕಾರ ತೀರ್ಮಾನಿಸಿ ಆ ಬಗ್ಗೆ ಆದೇಶವನ್ನು ಹೊರಡಿಸಿದೆ.

39. ಶ್ರೀ ಎಲ್. ಟಿ. ಶಿವಪ್ಪ ಹೆಗಡೆ(ಸಾಗರ್).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಶಿವಮೊಗ್ಗ ಜಿಲ್ಲೆಯ ಹಂದಿಗೋಡು ಮತ್ತು ಇನ್ನಿತರ ಹಳ್ಳಿಗಳಲ್ಲಿ ವಿಶೇಷವಾಗಿ ಜನರಿಗೆ ಅಂಗವಿಕಲತೆ ರೋಗ ಹಬ್ಬುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಎಷ್ಟು ಹಳ್ಳಿಗಳಲ್ಲಿ ಎಷ್ಟು ಕುಟುಂಬಗಳಲ್ಲಿ ಮತ್ತು ವೈದ್ಯಕೀನ ಈ ರೋಗ ತಗುಲಿದೆ, ಎಷ್ಟು ವರ್ಷಗಳಿಂದ ಇದೆ? ಪ್ರತಿ ವರ್ಷ ರೋಗ ತಗುಲಿದವರ ಸಂಖ್ಯೆ ಎಷ್ಟು ;

ಇ) ಈ ರೋಗಗಳಿಗೆ ಸರ್ಕಾರದವರು ಔಷಧೋಪಚಾರ ಮತ್ತು ಶೂಶ್ರೂಷೆಗೆ ಏನು ವ್ಯವಸ್ಥೆ ಮಾಡಿದ್ದಾರೆ ;

ಈ) ಈ ರೋಗದ ಬಗ್ಗೆ ತ್ವರ ಅಭಿಪ್ರಾಯವೇನು ;

ಉ) ಖಾಯಂ ಅಗಿ ಅಂಗವಿಕಲರಾಗುವ ಈ ಕುಟುಂಬಗಳ ಪೋಷಣೆಗೆ ಸರ್ಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು) :—

ಅ) ಬಂದಿದೆ.

ಆ) 25 ಹಳ್ಳಿಗಳಲ್ಲಿ ಈ ರೋಗ ಕಾಣಿಸಿಕೊಂಡಿದೆ. 75 ಕುಟುಂಬಗಳಲ್ಲಿ 154 ವೈದ್ಯಕೀನ ಈ ಖಾಯಿಲೆ ತಗುಲಿದೆ. 1975 ರಿಂದ ಈ ಖಾಯಿಲೆ ಕಾಣಿಸಿಕೊಂಡಿದೆ.

ಇ) ಅಗಿದಾಗ್ಯೂ ಆರೋಗ್ಯ ಕೇಂದ್ರದ ವೈದ್ಯಾಧಿಕಾರಿಗಳು ಈ ಗ್ರಾಮಗಳಿಗೆ ಭೇಟಿ ಕೊಟ್ಟು ಖಾಯಿಲೆಯಿಂದ ನರಳುತ್ತಿರುವವರಿಗೆ ಸೂಕ್ತ ಚಿಕಿತ್ಸೆ ಮತ್ತು ಸಲಹೆಗಳನ್ನು ಕೊಡುತ್ತಿದ್ದಾರೆ.

ಈ) ತ್ವರ ಅಭಿಪ್ರಾಯವನ್ನು ಲಗತ್ತಿಸಲಾಗಿದೆ.

ಉ) ಈ ವಿಷಯವನ್ನು ಪರಿಶೀಲಿಸಲಾಗುವುದು.

ತಂದೆದವರ ವಿಚಾರವು ಈ ಕೆಳಗೆ ಕಂಡಂತೆ ಇರುತ್ತದೆ.

1) ಈ ಖಾಯಿಲೆ ಕೀಲು ಮತ್ತು ಎಲುಬುಗಳನ್ನು ಆವರಿಸಿದ ಕೂಡಲೇ ಸೂಕ್ತ ಔಷಧೋಪಚಾರ ಕೊಡಬೇಕು.

2) ತಜ್ಞರಿಂದ (ಆರ್ಥೋಪೆಡಿಸ್, ಸರ್ಜನ್) ಔಷಧೋಪಚಾರ ನಡೆಸಬೇಕು.

3) ಈ ಖಾಯಿಲೆಯ ಚಿಕಿತ್ಸೆಗಳು ಕಂಡ ಕೂಡಲೆ, ಅವರನ್ನು ಆಸ್ಪತ್ರೆಗೆ ಸೇರಿಸಿ, ಕೀಲು ಅಲುಗದಂತೆ ಚಿಕಿತ್ಸೆ ಕೊಡಿಸಬೇಕು ಮತ್ತು ಸೂಕ್ತ ಔಷಧಗಳನ್ನು ಕೊಡಬೇಕು.

4) ಈ ಖಾಯಿಲೆಯಿಂದ ನರಳುವವರಿಗೆ ಪ್ರನವರ್ಸತಿ ಮತ್ತು ಅದಕ್ಕೆ ತಕ್ಕ ಆಹಾರೋಪಚಾರ ತೆರಪಿ ಕೊಡಬೇಕು.

5) ಕೀಲು ಮತ್ತು ಮೂಳೆ ಈ ಖಾಯಿಲೆಯಿಂದ ವಿಕಾರವಾಗಿದ್ದರೆ ಅದನ್ನು ಶಸ್ತ್ರಚಿಕಿತ್ಸೆಯಿಂದ ಸರಿಪಡಿಸಬೇಕು.

ಈ ಖಾಯಿಲೆ ಬಗ್ಗೆ ರಾಷ್ಟ್ರೀಯ ಪಾಪ್ಪಿಕ ಅಹಾರ ಸಂಸ್ಥೆ, ಹೈದರಾಬಾದ್ ಕೂಡ ತನಿಖೆ ಮಾಡಿರುತ್ತಾರೆ. ಅವರು ಕೂಡ ಯಾವ ಒಂದು ನಿರ್ದಿಷ್ಟ ಕಾರ್ಯಕ್ರಮವನ್ನೇ ಆಗಲಿ ಸಲಹೆ ಮಾಡಿಲ್ಲ. ಅದರೂ ಕೂಡ, ಈ ಖಾಯಿಲೆ ಬಗ್ಗೆ ಹೆಚ್ಚಿನ ಮಾಹಿತಿಯನ್ನು ಪಡೆದು ಸಂಶೋಧನೆಯನ್ನು ಮಾಡಲು ಸಲಹೆ ಮಾಡಿರುತ್ತಾರೆ. ಈಗ ಉಳಿದಿರುವ ಒಂದೇ ಮಾರ್ಗವೆಂದರೆ, ಈ ಒಂದು ಸಮಸ್ಯೆಯನ್ನು ಭಾರತೀಯ ವೈದ್ಯಕೀಯ ಸಂಶೋಧನಾ ಕೇಂದ್ರ ಸಂಸ್ಥೆಗೆ, ಒಪ್ಪಿಸಿ ಅದರಿಂದ ಹೆಚ್ಚಿನ ಸಂಶೋಧನೆಯನ್ನು ಮಾಡಿಸಿ, ಮುಂದಿನ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕಾಗುತ್ತದೆ.

39. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಕಳೆದ ಮೂರು ವರ್ಷಗಳಲ್ಲಿ ರೈತರ ಮತ್ತು ಕಾರ್ಮಿಕರ ಹೋರಾಟಗಳ ಅಥವಾ ಚಳುವಳಿಗಳ ಸಂದರ್ಭದಲ್ಲಿ ನೂರಾರು ರೈತರ ಮತ್ತು ಕಾರ್ಮಿಕರ ಮೇಲೆ ವಿನಾಕಾರಣ ಪೊಲೀಸಿನವರು ಕೇಸುಗಳನ್ನು

ಹಾಕಿರುವುದು-ರಿಜಿಸ್ಟರ್ ಮಾಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಅ) ಮುಖ್ಯವಾಗಿ ನರಗುಂದ, ನವಲಗುಂದ ರೈತರ ಮೇಲೆ ಮತ್ತು ಬೆಂಗಳೂರಿನ ಮ್ಯಾಕನ್ಸ್ ಇಂಡಿಯಾ, ಹಿಮಾಲಯ ಡ್ರಗ್ಸ್, ಮೈಸೂರು ಪೈರ್ ಅಂಡ್ ಮೆಟಲ್ಸ್ ಕಾರ್ಮಿಕರ ಹೋರಾಟಗಳ ಸಂದರ್ಭದಲ್ಲಿ ಹಾಗೂ 1980-81ರಲ್ಲಿ ಜರುಗಿದ ಸಾರ್ವಜನಿಕ ಕ್ಷೇತ್ರದ ಕಾರ್ಮಿಕರ ಮುಷ್ಕರ ಹೋರಾಟಗಳ ಸಂದರ್ಭದಲ್ಲಿ ನೂರಾರು ರೈತರ ಮತ್ತು ಕಾರ್ಮಿಕರ ವಿರುದ್ಧ ಪೊಲೀಸ್ ಕೇಸುಗಳನ್ನು ಹಾಕಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಈ ಕೇಸುಗಳೆಲ್ಲವನ್ನು ವಾಪಸ್ಸು ಪಡೆಯಬೇಕೆಂದು ಸಂಬಂಧಪಟ್ಟವರಿಂದ ಮನವಿ ಪತ್ರಗಳು ಸರ್ಕಾರದವರಿಗೆ ಬಂದಿದೆಯೇ ;

ಈ) ದಾಗಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ಕೈಗೊಂಡ ಕ್ರಮಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ(ಮಾನ್ಯ ಮುಖ್ಯಮಂತ್ರಿಗಳು) :—

ಅ) ಕಳೆದ ಮೂರು ವರ್ಷಗಳಲ್ಲಿ ರೈತರು ಮತ್ತು ಕಾರ್ಮಿಕರು ಚಳುವಳಿ ಮಾಡುವ ಸಮಯದಲ್ಲಿ ಹಿಂಸಾಚಾರದಲ್ಲಿ ತೊಡಗಿದ್ದ ಕಾರಣ ಅವರ ಮೇಲೆ ಪೊಲೀಸಿನವರು ಕೆಲವು ಕೇಸುಗಳನ್ನು ದಾಖಲು ಮಾಡಿ ಕೊಂಡಿರುತ್ತಾರೆ.

ಆ) ಪೊಲೀಸಿನವರು ನರಗುಂದ ನವಲಗುಂದ ರೈತರ ಮತ್ತು ಸಾರ್ವಜನಿಕ ಕ್ಷೇತ್ರದ ಕಾರ್ಮಿಕರ ಮೇಲೆ ದೊಕಡ್ಡ ಮೆಗಳನ್ನು ದಾಖಲೆ ಮಾಡಿಕೊಂಡಿದ್ದಾರೆ. ಪೊಲೀಸಿನವರು ಹಿಮಾಲಯ ಡ್ರಗ್ಸ್ ಮತ್ತು ಮೈಸೂರು ಪೈರ್ ಮತ್ತು ಮೆಟಲ್ಸ್ ಕಾರ್ಮಿಕರ ಮೇಲೆಯೂ ಸಹ ದೊಕಡ್ಡ ಮೆಗಳನ್ನು ದಾಖಲು ಮಾಡಿ ಕೊಂಡಿದ್ದಾರೆ. ಮ್ಯಾಕನ್ಸ್ ಇಂಡಿಯಾ ಎಂಬ ಹೆಸರಿನ ಕಾರ್ಖಾನೆ ಇರುವುದಿಲ್ಲ. ಆದಾಗ್ಯೂ ಪೊಲೀಸಿನವರು 1979ನೇ ಸಾಲಿನಲ್ಲಿ ಮ್ಯಾಕನ್ಸ್ ಇಂಡಿಯಾ, ಬೆಂಗಳೂರು ಇದರ ಕಾರ್ಮಿಕರ ಮೇಲೆ ದೊಕಡ್ಡ ಮೆಗಳನ್ನು ದಾಖಲು ಮಾಡಿಕೊಂಡಿದ್ದಾರೆ.

ಇ) ಹೌದು.

ಈ) ಸರ್ಕಾರವು ಈಗಾಗಲೇ ನರಗುಂದ, ನವಲಗುಂದ ರೈತರ ಸಂಬಂಧದ ಎಲ್ಲಾ ಕೇಸುಗಳನ್ನು ವಾಪಸ್ಸು ಪಡೆಯಲು ಆಜ್ಞೆ ಮಾಡಲಾಗಿದೆ. ಕೇಂದ್ರದ ಪೂರ್ವಾನುಮತಿಗೆ ಕಾಯುತ್ತಿರುವ 'ರೈಲ್ ರೋಮೋ' ಸಂಬಂಧದ ಕೇಸುಗಳನ್ನು ಬಿಟ್ಟು ಉಳಿದ ಸಾರ್ವಜನಿಕ ಕ್ಷೇತ್ರದ ನೌಕರರ ಸಂಬಂಧದಲ್ಲಿ ದಾಖಲು ಮಾಡಿರುವ ಎಲ್ಲಾ ಕೇಸುಗಳನ್ನೂ ಹಿಂತೆಗೆದುಕೊಳ್ಳಲಾಗಿದೆ. ಪ್ರಶ್ನೆ 'ಆ'ನಲ್ಲಿ ನಮೂದಿಸಿರುವ ವಿಶಿಷ್ಟ ಯೂನಿಟ್‌ಗಳಿಗೆ ಸಂಬಂಧಿಸಿದ ಕೇಸುಗಳನ್ನು ವಾಪಸ್ ಪಡೆಯಲು ಬಂದಿರುವ ಮನವಿ ಪತ್ರಗಳು ಸರ್ಕಾರದ ಪರಿಶೀಲನೆಯಲ್ಲಿವೆ.

41. ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ (ಗುಳೇದಗುಡ್ಡ).—ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :

ಅ) ಹುನಗುಂದ ತಾಲ್ಲೂಕು ಸೂಳೆಭಾವಿ ಆರೋಗ್ಯ ಕೇಂದ್ರಕ್ಕೆ ವೈದ್ಯಾಧಿಕಾರಿಯನ್ನು ನೇಮಿಸುವ ವಿಚಾರ ಸರ್ಕಾರಕ್ಕೆ ಇದೆಯೇ ;

ಆ) ವೈದ್ಯಾಧಿಕಾರಿಯ ಜಾಗ ಬಾಲಿ ಇದ್ದು ವೈದ್ಯಾಧಿಕಾರಿಯನ್ನು ನೇಮಿಸುವಲ್ಲಿ ವಿಳಂಬವಾಗಲು ಕಾರಣಗಳನ್ನು ತಿಳಿಸುವುದು ;

ಇ) ಈ ಹುದ್ದೆಗಳನ್ನು ಯಾವಾಗ ತುಂಬಲಾಗುವುದು ;

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು) :—

ಅ) ಇದೆ.

ಆ) ಆಯ್ಕೆಯಾದ ವೈದ್ಯಾಧಿಕಾರಿಗಳ ಪಟ್ಟಿ ಕರ್ನಾಟಕ ಲೋಕಸೇವಾ ಆಯೋಗದಿಂದ ಬರಬೇಕಾಗಿದೆ.

ಇ) ಕರ್ನಾಟಕ ಲೋಕಸೇವಾ ಆಯೋಗದಿಂದ ಆಯ್ಕೆಯಾದ ವೈದ್ಯಾಧಿಕಾರಿಗಳ ಪಟ್ಟಿ ಬಂದ ಕೂಡಲೇ ನೇಮಕಾತಿಯನ್ನು ಮಾಡಲಾಗುವುದು.

40. ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ (ಗುಳೇದಗುಡ್ಡ).—ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಗುಳೇದಗುಡ್ಡ ವಸ್ತದ ಜನರಲ್ ಆಸ್ಪತ್ರೆಗೆ ಹಳಿ ಎಕ್ಸ್‌ರೇ ಯಂತ್ರವನ್ನು ತಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಾದರೆ ಅದರ ಉಪಯೋಗ ಯಾಕೆ ಆಗುತ್ತಿಲ್ಲ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು) :—

ಅ) ಬಂದಿದೆ.